



കേരള സർവകലാശാല

നം. പി.ആർ.186/2017

ഫോൺ : 2305738

പത്രക്കുറിപ്പ്

ഒന്നാം വർഷ ബിരുദ പ്രവേശനം - 2017- സ്പോട്ട് അഡ്മിഷൻ എസ്.സി/എസ്.ടി വിഭാഗങ്ങൾക്ക് ആഗസ്റ്റ് 22-നും ജനറൽ /മറ്റ് സംവരണ വിഭാഗങ്ങൾക്ക് ആഗസ്റ്റ് 24-നും സ്പോട്ട് അഡ്മിഷൻ -കോളേജ് തലത്തിൽ

കേരള സർവകലാശാലയുമായി അഫിലിയേറ്റ് ചെയ്തിട്ടുള്ള ഗവ./എയ്ഡഡ്/സ്വാശ്രയ/യു.ഐ.ടി കോളേജുകളിൽ 2017-18 അധ്യയന വർഷത്തെ ഒന്നാം ബിരുദ പ്രവേശനത്തിന് എസ്.സി/എസ്.ടി വിഭാഗങ്ങൾക്ക് ആഗസ്റ്റ് 22-നും ജനറൽ/മറ്റ് സംവരണ വിഭാഗങ്ങൾക്ക് ആഗസ്റ്റ് 24-നും അതത് കോളേജുകളിൽ വെച്ച് സ്പോട്ട് അഡ്മിഷൻ നടത്തും. രാവിലെ 9.00 മണി മുതൽ ഉച്ചയ്ക്ക് 12.00 വരെ ഹാജരാകുന്നവരെ മാത്രമേ പരിഗണിക്കുകയുള്ളൂ. ഈ സമയത്തിനകം ഹാജരാകുന്ന വിദ്യാർത്ഥികളിൽ നിന്നും റാങ്ക് പട്ടിക തയ്യാറാക്കി ഉച്ചയ്ക്ക് 1.30 മുതൽ പ്രവേശനം നടത്തും. ആഗസ്റ്റ് 22-നുള്ള എസ്.സി/എസ്.ടി. സ്പോട്ട് അഡ്മിഷൻ ശേഷം ഒഴിവ് വരുന്ന സീറ്റുകൾ അർഹരായ മറ്റ് വിഭാഗങ്ങളിലേയ്ക്ക് നിയമാനുസൃതം മാറ്റി 24-ന് നടക്കുന്ന ജനറൽ/മറ്റ് സംവരണ വിഭാഗങ്ങൾക്ക് കോളേജ് തലത്തിൽ നടക്കുന്ന സ്പോട്ട് അഡ്മിഷനിൽ നികത്തും. പ്രവേശന സമയത്ത് ആവശ്യമായ എല്ലാ അസൽ സർട്ടിഫിക്കറ്റുകളും (ടി.സി.ഉൾപ്പെടെ) കൈവശമുള്ളവരെ മാത്രമേ പ്രവേശനം നൽകുകയുള്ളൂ. സംവരണ സീറ്റുകളിൽ പരിഗണിക്കപ്പെടുവാൻ ആഗ്രഹിക്കുന്നവർ നോൺ-ക്രീമിലെയർ/ജാതി തെളിയിക്കുന്നതിനുള്ള അസൽ സർട്ടിഫിക്കറ്റുകൾ ഹാജരാക്കേണ്ടതാണ്. അസൽ സർട്ടിഫിക്കറ്റുകൾ ഹാജരാക്കാത്ത പക്ഷം അവരെ സംവരണ സീറ്റുകളിലേയ്ക്ക് പരിഗണിക്കുന്നതല്ല. സർട്ടിഫിക്കറ്റുകൾ ഹാജരാക്കുവാൻ അധിക സമയം അനുവദിയ്ക്കുന്നതല്ല. കോളേജിൽ മുൻപ് പ്രവേശനം നേടിയ വിദ്യാർത്ഥിക്ക് അതേ കോളേജിലെ മറ്റ് കോഴ്സിലേയ്ക്ക് അർഹതയ്ക്കനുസരിച്ച് പ്രവേശനം നേടാവുന്നതാണ്.

വിദ്യാർത്ഥികൾ നിലവിൽ ഓൺലൈൻ അപേക്ഷയിൽ ഓപ്ഷൻ നൽകിയിട്ടുള്ള കോളേജുകളിൽ മാത്രമേ സ്പോട്ട് അഡ്മിഷനു വേണ്ടി ഹാജരാകുവാൻ പാടുള്ളൂ. എസ്.സി./എസ്.ടി. വിഭാഗങ്ങൾക്ക് 840/- രൂപയും ജനറൽ/മറ്റ് സംവരണ വിഭാഗങ്ങൾക്ക് 1525/- രൂപയുമാണ് സർവകലാശാല പ്രവേശനഫീസ്. പ്രവേശനം ലഭിച്ചാൽ ഉടൻ തന്നെ ഈ ഫീസ് ഒടുക്കേണ്ടതാണ്.

സ്പോട്ട് അഡ്മിഷനിൽ പങ്കെടുക്കുന്ന എല്ലാ വിദ്യാർത്ഥികളും ഓൺലൈൻ അപേക്ഷയുടെ പ്രിന്റൗട്ട് നിർബന്ധമായും കൊണ്ടുവരേണ്ടതാണ്. പ്രിന്റൗട്ട് ഹാജരാക്കാത്ത ആരേയും പ്രവേശനത്തിന് പരിഗണിക്കുന്നതല്ല.

സ്പോട്ട് അഡ്മിഷനിൽ പരിഗണിക്കുന്ന ഒഴിവുകളുടെ വിവരം സർവകലാശാല അഡ്മിഷൻ പോർട്ടലിൽ

(<http://admissions.keralauniversity.ac.in>) പ്രസിദ്ധീകരിക്കും. ഒഴിവുകളുടെ വിശദാംശങ്ങൾ പരിശോധിച്ച് അതത് കോളേജുകളിൽ ഹാജരാക്കേണ്ടതാണ്.

ഒന്നാം വർഷ ബിരുദ പ്രവേശനം - 2017- പുതിയ കോളേജ് / കോഴ്സ്

കേരള സർവ്വകലാശാല പുതുതായി അഫിലിയേഷൻ നൽകിയ എയ്ഡഡ് കോളേജായ തിരുവനന്തപുരം മുളയറ ബിഷപ്പ് യേശുദാസൻ സി.എസ്.ഐ. ആർട്സ് & സയൻസ് കോളേജിലെ ബി.എ.ഇംഗ്ലീഷ് ലാംഗ്വേജ് & ലിറ്ററേച്ചർ, ബി.എ.ഇക്കണോമിക്സ്, ബി.കോം കോമേഴ്സ് & ടാക്സ് പ്രൊസീഡ്യർ & പ്രാക്ടീസ് എന്നീ കോഴ്സുകളിലേയ്ക്ക് പ്രവേശനം ആഗ്രഹിക്കുന്ന വിദ്യാർത്ഥികൾ ആഗസ്റ്റ് 23-ാം തീയതി രാവിലെ 9.00 മണിക്ക് അസൽ സർട്ടിഫിക്കറ്റുകൾ സഹിതം കോളേജിൽ ഹാജരാക്കേണ്ടതാണ്. രാവിലെ 11.30 വരെ ഹാജരാകുന്നവരെ മാത്രമേ പ്രവേശനത്തിന് പരിഗണിക്കുകയുള്ളൂ. എസ്.സി./എസ്.ടി. സംവരണ സീറ്റുകളിൽ പരിഗണിക്കപ്പെടുവാൻ ആഗ്രഹിക്കുന്നവർ ജാതി തെളിയിക്കുന്നതിനുള്ള അസൽ സർട്ടിഫിക്കറ്റുകൾ ഹാജരാക്കേണ്ടതാണ്. അസൽ സർട്ടിഫിക്കറ്റുകൾ ഹാജരാക്കാത്ത പക്ഷം അവരെ എസ്.സി./എസ്.ടി. സംവരണ സീറ്റുകളിലേയ്ക്ക് പരിഗണിക്കുന്നതല്ല. സർട്ടിഫിക്കറ്റുകൾ ഹാജരാക്കുവാൻ അധിക സമയം അനുവദിയ്ക്കുന്നതല്ല. എസ്.സി./എസ്.ടി. വിഭാഗങ്ങൾക്ക് 840/- രൂപയും ജനറൽ/മറ്റ് സംവരണ വിഭാഗങ്ങൾക്ക് 1525/- രൂപയുമാണ് സർവകലാശാല പ്രവേശനഫീസ്. പ്രവേശനം ലഭിച്ചാൽ ഉടൻ തന്നെ ഈ ഫീസ് ഒടുക്കേണ്ടതാണ്.

എം.ബി.എ ഫലം

കേരള സർവകലാശാലയുടെ ഐ.എം.കെ (ഈവനിംഗ്) 2008 സെഷൻ എം.ബി.എ പരീക്ഷാ ഫലം പ്രസിദ്ധീകരിച്ചു. ഒന്ന്, രണ്ട്, മൂന്ന് സെമസ്റ്ററുകളിലെ സപ്ലിമെന്ററി പരീക്ഷാഫലവും, നാലാം സെമസ്റ്റർ, റഗുലർ & സപ്ലിമെന്ററി പരീക്ഷാഫലവുമാണ് പ്രസിദ്ധീകരിച്ചത്. വിശദവിവരങ്ങൾ വെബ്സൈറ്റിൽ (www.keralauniversity.ac.in) ലഭിക്കും.

എൽ.എൽ.ബി പരീക്ഷ

കേരള സർവകലാശാലയുടെ മൂന്നാം വർഷം (ത്രിവത്സരം), അഞ്ചാം വർഷം (പഞ്ചവത്സരം) (1998-ന് മുമ്പുള്ളതും & 1998 അഡ്മിഷൻ) (പഴയ സ്കീമും പുതിയ സ്കീമും) (കോമൺ ഫോർ മേഴ്സിചാൻസ്) എൽ.എൽ.ബി പരീക്ഷകൾ സെപ്റ്റംബർ 15-ന് ആരംഭിക്കും. വിശദമായ ടൈംടേബിൾ വെബ്സൈറ്റിൽ (www.keralauniversity.ac.in) ലഭിക്കും.

ബി.എ പരീക്ഷ

കേരള സർവകലാശാല സെപ്റ്റംബർ 26-ന് ആരംഭിക്കുന്ന ബി.എ(ആനൽ) പാർട്ട് മൂന്ന് മെയിനും സബ്സിഡിയറിയും (സപ്ലിമെന്ററി) പരീക്ഷയുടെ വിജ്ഞാപനം പ്രസിദ്ധീകരിച്ചു. പ്രസ്തുത പരീക്ഷയ്ക്ക് പിഴ കൂടാതെ ആഗസ്റ്റ് 24 (50 രൂപ പിഴയോടെ ആഗസ്റ്റ് 26, 125 രൂപ പിഴയോടെ ആഗസ്റ്റ് 31) വരെ ഫീസടച്ച് അപേക്ഷിക്കാം. മുമ്പ് ഓൺലൈനായി അപേക്ഷിച്ചവർ ഓൺലൈനായി മാത്രം അപേക്ഷിക്കേണ്ടതാണ്. വിശദവിവരങ്ങൾ വെബ്സൈറ്റിൽ (www.keralauniversity.ac.in) ലഭിക്കും.

ബി.എ.എം.എസ് പരീക്ഷ

കേരള സർവകലാശാല സെപ്റ്റംബറിൽ ആരംഭിക്കുന്ന രണ്ടാം വർഷ ബി.എ.എം.എസ് (സപ്ലിമെന്ററി) പരീക്ഷയ്ക്ക് പിഴ കൂടാതെ ആഗസ്റ്റ് 24 (50

രൂപ പിഴയോടെ ആഗസ്റ്റ് 26, 125 രൂപ പിഴയോടെ ആഗസ്റ്റ് 30) വരെ ഫീസടച്ച് അപേക്ഷിക്കാം.

എം.ഫിൽ വൈവ വോസി

കേരള സർവകലാശാല 2015-16 ബാച്ച് എം.ഫിൽ റഷ്യൻ വൈവ വോസി പരീക്ഷ ആഗസ്റ്റ് 21-ന് രാവിലെ പത്ത് മണിക്ക് റഷ്യൻ ഡിപ്പാർട്ട്മെന്റിൽ വച്ച് നടക്കും.

എം.സി.എ പരീക്ഷ

കേരള സർവകലാശാല സെപ്റ്റംബറിൽ ആരംഭിക്കുന്ന ആറാം സെമസ്റ്റർ എം.സി.എ പരീക്ഷയ്ക്ക് (2011 സ്കീം റഗുലർ & സപ്ലിമെന്ററി) പരീക്ഷയ്ക്ക് പിഴ കൂടാതെ ആഗസ്റ്റ് 21 മുതൽ 26 വരെ (50 രൂപ പിഴയോടെ ആഗസ്റ്റ് 30, 125 രൂപ പിഴയോടെ സെപ്റ്റംബർ 2) വരെ ഫീസടച്ച് അപേക്ഷിക്കാം. വിശദവിവരങ്ങൾ വെബ്സൈറ്റിൽ (www.keralauniversity.ac.in) ലഭിക്കും.

എം.ബി.എ പരീക്ഷ

കേരള സർവകലാശാലയുടെ നാലാം സെമസ്റ്റർ എം.ബി.എ (2014 സ്കീം) ഫുൾ ടൈം റഗുലർ പരീക്ഷയ്ക്ക് പിഴ കൂടാതെ ആഗസ്റ്റ് 21 മുതൽ 26 വരെ ഫീസടച്ച് അപേക്ഷിക്കാം.

സർട്ടിഫിക്കറ്റ് ഇൻ യോഗ ആന്റ് മെഡിറ്റേഷൻ: മോർണിംഗ് ബാച്ച് സീറ്റൊഴിവ്

കേരള സർവകലാശാല തുടർവിദ്യാഭ്യാസ വ്യാപന കേന്ദ്രത്തിൽ 21-ന് ക്ലാസാ രഭിക്കുന്ന സർട്ടിഫിക്കറ്റ് ഇൻ യോഗ ആന്റ് മെഡിറ്റേഷൻ കോഴ്സിന് ഏതാനും സീറ്റൊഴിവുണ്ട്. യോഗ്യത പ്ലസ് ടു/പ്രീഡിഗ്രി ജയം. കോഴ്സ് ഫീസ് 6000 രൂപ. അപേക്ഷ ഫീസ് 100 രൂപ. രാവിലെ ഏഴ് മണി മുതൽ ഒമ്പത് മണി വരെ. കോഴ്സ് കാലാവധി മൂന്ന് മാസം. താൽപര്യമുള്ളവർ പി.എം.ജി ജംഗ്ഷനിലെ സി.എ.സി.ഇ.ഇ ഓഫീസുമായി ബന്ധപ്പെടുക. ഫോൺ 0471-2302523.

തിരുവനന്തപുരം.
19.08.2017

അംഗീകാരത്തോടെ,

സെക്ഷൻ ഓഫീസർ


പബ്ലിക് റിലേഷൻസ് ഓഫീസർ

e-mail: ku.release@gmail.com website: www.keralauniversity.ac.in

University information is available on 0471-2305994, 155300 (BSNL Land line), 0471-155300 (from mobile) 0471-2115054 and 0471-2115098